



ഐ.എൻ.എസ് കല്വാരി പ്രധാനമന്ത്രി രാഷ്ട്രത്തിന് സമർപ്പിച്ചു

Posted On: 14 DEC 2017 6:58PM by PIB Thiruvananthapuram

നാവിക അന്തർവാഹിനിയായ ഐ.എൻ.എസ് കല്വാരി പ്രധാനമന്ത്രി ശ്രീ. നരേന്ദ്ര മോദി ഇന്ന് രാഷ്ട്രത്തിന് സമർപ്പിച്ചു.

ഈ അവസരത്തിൽ ഇന്ത്യയിലെ ജനങ്ങളെ അഭിനന്ദിച്ച പ്രധാനമന്ത്രി, ഇന്ത്യയിൽ നിർമ്മിച്ച പദ്ധതിയുടെ ഉത്തമോദാഹരണമാണ് ഐ.എൻ.എസ് കല്വാരിയെന്ന് വിശേഷിപ്പിച്ചു. ഈ അന്തർവാഹിനിയുടെ നിർമ്മാണത്തിൽ പങ്കുവഹിച്ച എല്ലാവരെയും പ്രധാനമന്ത്രി പ്രശംസിച്ചു. ഇന്ത്യയും ഫ്രാൻസും തമ്മിൽ വളരെ വേഗത്തിൽ വളർന്നുകൊണ്ടിരിക്കുന്ന തന്ത്രപ്രധാന പങ്കാളിത്തത്തെയാണ് ഈ അന്തർവാഹിനി ദൃഢവൽക്കരിക്കുന്നതെന്ന് പ്രധാനമന്ത്രി പറഞ്ഞു. ഐ.എൻ.എസ് കല്വാരി ഇന്ത്യന് നാവിക സേനയ്ക്ക് കൂടുതൽ കരുത്തു പകരമെന്ന് പ്രധാനമന്ത്രി വ്യക്തമാക്കി.

ഇരുപത്തിയൊന്നാം നൂറ്റാണ്ട് ഏഷ്യയുടെ നൂറ്റാണ്ടായാണ് വിശേഷിപ്പിക്കപ്പെടുന്നതെന്ന് പ്രധാനമന്ത്രി ചൂണ്ടിക്കാട്ടി. ഇരുപത്തിയൊന്നാം നൂറ്റാണ്ടിൽ വികസനത്തിലേക്കുള്ള പാത ഇന്ത്യന് മഹാ സമുദ്രത്തിലൂടെയാണ് കടന്നു പോകുന്നത്. അതുകൊണ്ടുതന്നെ ഇന്ത്യന് മഹാ സമുദ്രത്തിന് ഗവൺമെന്റിന്റെ നയങ്ങളിൽ സവിശേഷമായ സ്ഥാനമുണ്ട്- പ്രധാനമന്ത്രി പറഞ്ഞു.

സാഗർ എന്ന ചുരുക്കപ്പേരിൽ ഈ കാഴ്ചപ്പാട് മനസ്സിലാക്കാമെന്ന് പ്രധാനമന്ത്രി പറഞ്ഞു. മേഖലയിലെ എല്ലാവർക്കും സുരക്ഷയും വളർച്ചയും (സെക്യൂരിറ്റി ആന്റ് ഗ്രോത്ത് ഫോർ ആള് ഇന് ദ റീജ്യന്) എന്നതാണ് ഈ ചുരുക്കപ്പേരുകൊണ്ട് ഉദ്ദേശിക്കുന്നത്.

ഇന്ത്യന് മഹാസമുദ്രത്തിലെ ആഗോള തന്ത്ര പ്രധാന, സാമ്പത്തിക താല്പര്യങ്ങളെക്കുറിച്ച് ഇന്ത്യക്ക് പൂർണ്ണ ബോധ്യമുണ്ടെന്നും അതുകൊണ്ടാണ് ആധുനികവും ബഹുമുഖവുമായ ഇന്ത്യന് നാവികസേന മേഖലയുടെ സമാധാനവും സുസ്ഥിരതയും പ്രോത്സാഹിപ്പിക്കുന്നതിന് പ്രധാന പങ്കുവഹിക്കുന്നതെന്നും പ്രധാനമന്ത്രി വ്യക്തമാക്കി.

ഇന്ത്യന് മഹാസമുദ്രത്തിന്റെ സാധ്യതകള് നമ്മുടെ രാഷ്ട്രത്തിന്റെ സാമ്പത്തികരംഗത്തിന് ശക്തി പകരുന്ന. അതുകൊണ്ടുതന്നെ ഇന്ത്യയെ മാത്രമല്ല, മേഖലയിലെ മറ്റു രാജ്യങ്ങളെയും ബാധിക്കുന്ന സമുദ്രം വഴിയുള്ള തീവ്രവാദം, കടലാക്രമം, മഴക്കമരുന്ന കടത്ത് എന്നിവയെക്കുറിച്ചെല്ലാം ഇന്ത്യക്ക് തികഞ്ഞ ബോധ്യമുണ്ട്. ഈ വെല്ലുവിളികള് നേരിടുന്നതിൽ ഇന്ത്യ പ്രധാന പങ്കു വഹിക്കുന്നു- പ്രധാനമന്ത്രി വ്യക്തമാക്കി.

ലോകം ഒരു കുടുംബമാണെന്നും ആഗോള ഉത്തരവാദിത്തങ്ങള് നിറവേറ്റേണ്ടതുണ്ടെന്നും ഇന്ത്യ വിശ്വസിക്കുന്നതായി പ്രധാനമന്ത്രി പറഞ്ഞു. 'ആപത് ഘട്ടങ്ങളിൽ പങ്കാളിത്ത രാജ്യങ്ങളോട് ഏറ്റുമാറും പ്രതികരിക്കുന്നത് ഇന്ത്യയാണ്. ഇന്ത്യന് നയതന്ത്രത്തിന്റെയും സുരക്ഷാ സ്ഥാപനങ്ങളുടെയും മാനുഷിക മൂലം നമ്മുടെ സവിശേഷതയാണ്. ശക്തവും കഴിവുറ്റുമായ ഒരു ഇന്ത്യയ്ക്ക് മാനവികതയ്ക്ക് നിർണ്ണായക പങ്കു വഹിക്കാനാവും. സമാധാനത്തിന്റെയും സ്ഥിരതയുടെയും പാതയിൽ ഇന്ത്യയോടൊപ്പം നടക്കാൻ ലോക രാഷ്ട്രങ്ങള് ആഗ്രഹിക്കുന്നു'- പ്രധാനമന്ത്രി പറഞ്ഞു.

രാജ്യരക്ഷയും സുരക്ഷയുമായി ബന്ധപ്പെട്ട എല്ലാ സാഹചര്യങ്ങളും കഴിഞ്ഞ മൂന്നു വർഷത്തിനുള്ളിൽ മാറിത്തുടങ്ങിയതായി പ്രധാനമന്ത്രി പറഞ്ഞു. ഐ.എൻ.എസ് കല്വാരിയുടെ നിർമ്മാണത്തിലൂടെ ആർജ്ജിച്ച വൈദഗ്ധ്യം ഇന്ത്യയ്ക്ക് ഒരു മുതല്ക്കൂട്ടാണെന്ന് പ്രധാനമന്ത്രി ചൂണ്ടിക്കാട്ടി.

'ഗവൺമെന്റിന്റെ പ്രതിജ്ഞാബദ്ധത, ദീർഘകാല ആവശ്യമായ ഒരു റാങ്ക് ഒരു പെൻഷൻ പദ്ധതി നടപ്പിലാക്കുന്നതിന് സഹായിച്ചു.

ജമു കാശ്മീരിൽ നിഴൽ യുദ്ധത്തിന് ഭീകരത ഉപയോഗപ്പെടുത്തുന്നത് പരാജയപ്പെടുത്താൻ ഗവൺമെന്റിന്റെ നയങ്ങളും സാധ്യസേനാനംഗങ്ങളുടെ ധീരതയും വഴി സാധിച്ചു.'- പ്രധാനമന്ത്രി പറഞ്ഞു.

രാജ്യത്തിന്റെ സുരക്ഷയ്ക്കായി ജീവൻ ബലിയർപ്പിച്ച എല്ലാവർക്കും പ്രധാനമന്ത്രി കൃതജ്ഞത രേഖപ്പെടുത്തി.
AM MRD - 935

(Release ID: 1512729) Visitor Counter : 11

